



தமிழ்நாடு அரசின் சார்பில் 2024 பிப்ரவரியில் நடைபெறும்!

கணித்தமிழ் 24 பன்னாட்டுக் கணித்தமிழ் மாநாடு!

முதலமைச்சர் மு.க.ஸ்டாலின் அறிவிப்பு!

சென்னை, அக். 13 -

தமிழ்நாடு அரசின் 2023-2024

ஆம் ஆண்டுக்கான நிதிநிலை அறிக்கையில், 'தமிழ்க் கணினி பன்னாட்டு மாநாடு' நடத்தப் படும் என்று அறிவிக்கப்பட்டது. அந்த அறிவிப் பினைத் தொடர்ந்து 2024 ஆம் ஆண்டு பிப்ரவரி மாதம் தமிழ்நாடு அரசின் சார்பில் தமிழ் இணையக் கல்விக்கழகம் மூலம் 'கணித்தமிழ்24' மாநாடு நடத்தப்படும் என தமிழ்நாடு முதலமைச்சர் மு.க. ஸ்டாலின் அவர்கள் தெரிவித்துள்ளார்.

வளர்ந்துவரும் தொழில்நுட்பங்களில் தமிழின் நிலை குறித்து ஆராய்தல், விவாதித்தல், புதிய சிந்தனைகளை உருவாக்குதல், இளம் திறமைகளை அடையாளம் காணுதல் உள்ளிட்ட இலக்குகளோடு பன்னாட்டுக் கணித்தமிழ் மாநாடு நடத்திட தமிழ்நாடு அரசு திட்டமிட்டுள்ளது.

முத்தமிழறிஞர் கலைஞர் அவர்களின் தலைமையில் 1999-இல் 'தமிழ்இணையம்99' மாநாடு வெற்றிகரமாக நடத்திமுடிக்கப்பட்டது. 25 ஆண்டு களுக்குப் பிறகு இப்போது மீண்டும் தமிழ்நாடு அரசு இந்த மாநாட்டை முன்னெடுக்கிறது என்பது குறிப்பிடத்தக்கதாகும்.

'தமிழ் இணையம் 99' மாநாட்டின் விளைவாக உருவானதுதான் தமிழ் இணையக் கல்விக்கழகம். உலகெங்கும் வாழும் தமிழர்களுக்கு இணைய வழியில் தமிழ் கற்றுக்கொடுத்தல், தமிழ் நூல்களையும் இதழ்களையும் அரிய ஆவணங்களை யும் மின்னூலுமாக்கம் செய்தல், கணினித் தமிழை மேம்படுத்துதல் ஆகியவை தமிழ் இணையக் கல்விக்கழகத்தின் முதன்மையான பணிகளாகும். மேலும், மாநாட்டில் பாங்குபெற்ற வல்லுநர்களின் வழிகாட்டுதலோடு தமிழ்99 விசைப்பலகை உருவாக்கப்பட்டு, அரசால் அங்கீகரிக்கப்பட்டு அரசாணை வெளியிடப்பட்டது. தமிழில் மென்பொருட்களை உருவாக்குவது தொடர்பான செயல்களைத் தமிழ்நாடு அரசு தொடர்ந்து ஊக்குவித்து வருகிறது.

இந்நிலையில், 'தமிழ் இணையம் 99' மாநாட்டுக்குப் பிறகான காலகட்டத்தில் தொழில்நுட்பம் அடைந்திருக்கும் வளர்ச்சி அபரிமிதமானது. செயற்கை நுண்ணறிவு குறித்து கடந்த நூற்றாண்டின் இறுதியிலேயே நாம் பேசத் தொடங்கிவிடாமல் அண்மைக் காலத்தில்தான் அது முழுவீச்சில் களம் கண்டிருக்கிறது. எனவே, வளர்ந்துவரும் இந்தத் தொழில்நுட்ப யுகத்தில் தமிழுக்கான இடத்தினை வலுப்படுத்த வேண்டும் என்ற நோக்கத்தில் இம்மாநாடு திட்டமிடப்பட்டுள்ளது. இந்த மாநாட்டின் வழியாக, தொழில்நுட்பத் துறையில் தமிழ் மொழியின் பயன்பாடு அதிகரிப்பதற்கான கழுவை ஏற்படுத்த இயலும். புதிய தலைமுறையை இதன் மூலம் திருப்ப இயலும்.

தொழில்நுட்பத் துறையில் தமிழைப் பயன்படுத்த பல்வேறு முயற்சிகளை எடுத்துவரும் தமிழ் இணையக் கல்விக்கழகம்,



இந்தப் பன்னாட்டுக் கணித்தமிழ் மாநாட்டை ஒருங்கிணைக்கும், புது யுகத்திற்கு ஏற்றாற்போல் தமிழ் மொழியும் புத்தொளி பெற்று வளர வேண்டும் என்ற நோக்கத்தில் இந்த மாநாடு நடத்தப்படவுள்ளது. ஆங்கிலத் தொழில்நுட்பத்தில் உருவாக்கப்பட்டுவரும் Natural Language Processing Tools (NLPT), செயற்கை நுண்ணறிவு (Artificial Intelligence), இயந்திரவழிக் கற்றல் (Machine Learning), Machine Translation (MT), Senti mental Analysis (SA), Large Language Model (LLM), Automatic Speech Recognition (ASR) போன்றவற்றைத் தமிழில் உருவாக்கும் முயற்சியும் இந்த மாநாட்டின் இலக்காக இருக்கும்.

இந்தப் பன்னாட்டுக் கணித்தமிழ் மாநாடு 2024 பிப்ரவரி 8, 9, 10 ஆகிய நாட்களில் சென்னை, நந்தம்பாக்கம் வர்த்தக மையத்தில் நடத்தத் திட்டமிடப்பட்டுள்ளது. முத்தமிழறிஞர் கலைஞர் அவர்கள் நடத்திய 'தமிழ்இணையம்99' மாநாடு நடைபெற்ற அதே நாளில் பன்னாட்டுக் கணித்தமிழ் மாநாடு (கணித்தமிழ்24) கலைஞர் நூற்றாண்டில் நடைபெறவிருப்பது சிறப்பான ஒன்றாகும். தமிழ்நாட்டிலும், இந்திய அளவிலும், சர்வதேச அளவிலும் தமிழுக்காகப் பாங்களித்துவரும் அறிஞர்கள் தொடர்ந்துவரும் வல்லுநர்களும் தமிழ் ஆர்வலர்களும் இந்த மாநாட்டில் கலந்துகொள்வார்கள். மேலும் மாநாடு தொடர்பான கூடுதல் விவரங்களை <https://www.kanitamil.in> என்ற இணையதளத்தில் அறியலாம்.

இந்தப் பன்னாட்டுக் கணித்தமிழ் மாநாடு கீழ்க்காணும் அம்சங்களுடன் திட்டமிடப்பட்டுள்ளது:

உரைகள் மற்றும் குழு விவாதங்கள்: தமிழறிஞர்கள், மொழித் தொழில்நுட்ப வல்லுநர்கள், மொழித் தொழில்நுட்பத்தை உருவாக்கும் மற்றும் பயன்படுத்தும் நிறுவனங்களைச் சேர்ந்த ஆளுமைகள் ஆகியோர் வெவ்வேறு தலைப்புகளில் விரிவுரை வழங்குவார்கள். ஆளுமைகளுக்கு இடையேயான குழு விவாதங்களும் நடத்தப்படும். செயற்கை நுண்ணறிவு, இயந்திரவழிக் கற்றல், இயற்கை மொழிச் செயலாக்கம், மொழி மாதிரிகள், நவீன மொழித் தொழில்நுட்பங்கள் உள்ளிட்ட தலைப்புகளில் உரைகளும் குழு விவாதங்களும்

நடைபெறும்.

ஆய்வுக் கட்டுரைகள்: உலகெங்கிலும் கணினித்தமிழ் தொடர்பான ஆய்வில் ஈடுபட்டுவருபவர்களிடமிருந்தும், தமிழ் மொழி மட்டுமல்லாமல் பிற மொழிகளிலும் மொழி சார்ந்த மென்பொருள் உருவாக்குவோரிடமிருந்தும் தொழில்நுட்பம் சார்ந்த ஆய்வுக் கட்டுரைகள் பெறப்பட்டு, புத்தகமாகத் தொகுக்கப்படும். இயற்கை மொழிச் செயலாக்கம், இயந்திர மொழிபெயர்ப்பு, பேச்சுரைப் புரிந்துகொள்ளல், உணர்வுப் பகுப்பாய்வு உள்ளிட்ட தலைப்புகளில் ஆய்வுக் கட்டுரைகள் இடம்பெறும்.

நிரலாக்கப் போட்டி: இந்திய அளவிலும் பன்னாட்டு அளவிலும் என இரண்டு விதமாக நிரலாக்கப் போட்டி நடத்தத் திட்டமிடப்பட்டுள்ளது. இந்தப் போட்டியின் வழியாக இளம் தொழில்நுட்ப வல்லுநர்கள் அடையாளம் காணப்பட்டு, அவர்களுக்கு வேண்டிய வழிகாட்டுதல் வழங்கப்படுவதோடு, சிறந்த முயற்சிகளுக்கான அங்கீகாரமும் வழங்கப்படும்.

கண்காட்சி: மொழித் தொழில்நுட்பங்கள் தொடர்பான அதிநவீனத் தயாரிப்புகள், திட்டங்கள், புதிய சிந்தனைகள் போன்றவற்றைப் பிரதி பலிக்கும் விதமாகக் கண்காட்சி அமையும். தொழில் துறையைச் சேர்ந்தவர்கள், புதிதொழில் (Startup) நிறுவனத்தினர் ஆகியோர் இதில் பாங்கேற்பார்கள்.

தொழில்நுட்பத்தில் மொழியின் முக்கியத்துவம் அதிகரிக்கத் தொடங்கியிருக்கும் காலம் இது. அதன் பல்வேறு பரிமாணங்களை வெளிக்காண்போரும் நிகழ்வாக இந்த மாநாடு நடைபெறும். செயற்கை நுண்ணறிவு (AI), அதிகளவில் மொழி மாதிரிகளை உருவாக்குதல் (LLM), டிஜிட்டல் உள்ளடக்க உருவாக்கம், கற்றல் கற்பித்தல் தொழில்நுட்பம், மின் ஆளுமை உள்ளிட்ட தளங்களில் நடைபெறவிருக்கும் இந்தப் பன்னாட்டு மாநாடு அடுத்துவரும் சவாலான தொழில்நுட்ப யுகத்தை எதிர்கொள்வதற்கான அடித்தளங்களை அமைத்துத் தரும். மேலும், இந்த இருபத்தைந்து ஆண்டுகளில் கணித்தமிழ் தொடர்பாக நடந்திருக்கும் விவாதங்கள், முயற்சிகள், முன்னெடுப்புகள் முதலியவற்றை உள்ளடக்கிய சிறப்பு மலர் ஒன்றும் இந்தப் பன்னாட்டு மாநாட்டில் வெளியிடப்படும். இம் மாநாட்டுக்கென பிரத்யேக இலச்சினை ஒன்று உருவாக்கப்பட்டுள்ளது.

தமிழ்நாடு அரசு முன்னெடுத்துள்ள இந்த மாபெரும் பன்னாட்டுக் கணித்தமிழ் மாநாடு தமிழ் மொழியைக் காப்பதற்கும் அடுத்த தலைமுறைக்கு கொண்டு செல்வதற்கும் ஒரு மிகப் பெரிய வாழ்ப்பாக அமையும். இந்தியாவில் வேறெந்த மாநிலமும் அமழிக்காக முன்னெடுக்காத ஒரு திட்டத்தை முன்னோடியாக தமிழ்நாடு அரசு செயல்படுத்தி வருகிறது.

கொடநாடு பிரச்சினை:

தவறு செய்தவர்களுக்கு நிச்சயம் தண்டனை!

சட்டப் பேரவையிலும் முதல்வர் மு.க.ஸ்டாலின் உறுதி!

சென்னை, அக்.13 - சட்டப் பேரவையில் நேற்று முன்தினம் தகவல் கோரலில் உறுப்பினர் ஆர்.வைத்தியலிங்கம் கொடநாடு பிரச்சினை குறித்து பேசினார்.

இதற்கு பதிலளித்து முதல்வர் மு.க.ஸ்டாலின் அவர்கள் பேசியதாவது:

உறுப்பினர் ஆர். வைத்திலிங்கம், கொடநாடு பிரச்சினையைப் பற்றி இங்கே பேசியிருக்கிறார். தற்போது அது சி.பி.சி. ஐ.டி. விசாரணையில்

இருக்கிறது என்பது எல்லோருக்கும் தெரியும். அந்த சி.பி.சி. ஐ.டி. விசாரணையே நாங்கள் ஆட்சிக்கு வந்ததற்குப் பிறகு தான் நடைபெறத் தொடங்கியிருக்கிறது. சிறப்புப் புலனாய்வுத் துறையின் மூலம் இந்த விசாரணை மேற்கொள்ளப்பட்டு வருகிறது. விசாரணையின் முன்னேற்றம் மற்றும் தற்போது இருக்கக்கூடிய நிலைவரங்களைப் பற்றி யெல்லாம் தொடர்புடைய அறிக்கை விவரிவதே நீதி

மன்றத்தில் தாக்கல் செய்யப்படவிருக்கிறது. எனவே, இந்த வழக்கிலே யார், யார் தவறு செய்திருக்கிறார்கள் என்பது மிக விரைவிலே வெளியே வரப் போகிறது. எப்படிப்பட்ட இடத்திலே இருந்தாலும், நிச்சயமாக தண்டிக்கப்படுவார்கள் என்பதை நான் உறுதியோடு தெரிவித்துக் கொள்கிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் கூறினார்.

கடலூர் மாவட்ட சாலை விபத்தில்

உயிரிழந்த கல்லூரி மாணவரின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக். 13-

கடலூர் மாவட்ட சாலைவிபத்தில் உயிரிழந்த கல்லூரி மாணவரின் குடும்பத்தினருக்கு முதல்வர் மு.க.ஸ்டாலின் அவர்கள் ஆறுதல் கூறி, நிதியுதவி அறிவித்துள்ளார்.

இதுகுறித்து முதல்வர் அவர்கள் நேற்று விடுத்த அறிவிப்பு வருமாறு:-

கடலூர் மாவட்டம், தேவனாம்பட்டி னம் கிராமம் கடற்கரை சாலையில் 11.10.2023 அன்று மதியம் அப்பகுதியிலுள்ள கலைக்கல்லூரி மாணவ, மாணவியர் கல்லூரி முடிந்து டோர் ஆட்டோவில் கடலுக்குக் வந்துகொண்டிருந்தபோது, எதிர்பாராதவிதமாக ஆட்டோ கவிழ்ந்து ஏற்பட்ட விபத்தில் காயமடைந்த பண்

ருட்டி வட்டம், சிறுவத்தூர் (அ), மணப் பாக்கம் கிராமத்தைச் சேர்ந்த தமிழ்ச்செல்வன், த/வெ.சுவாமின் (வயது 20) என்ற மாணவர், கடலூர் அரசு தலைமை மருத்துவமனையில் சிகிச்சைபெய்தி உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன்.

உயிரிழந்த கல்லூரி மாணவர் தமிழ்ச்செல்வன் அவர்களின் பெற்றோருக்கும், உறவினர்களுக்கும் எனது ஆறுதலையும், ஆழ்ந்த இரங்கலையும் தெரிவித்துக்கொள்வதோடு, அவரது குடும்பத்தினருக்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கி உத்தரவிட்டுள்ளேன்.

இவ்வாறு முதல்வர் அவர்கள், தமது அறிவிப்பில் குறிப்பிட்டுள்ளார்.

என்றும் அண்ணாவின் அன்புத் தம்பி

ஏ.வி.பி. ஆசைத்தம்பி!

அறிஞர் அண்ணா அவர்கள் திராவிட முன்னேற்றக் கழகம் எனும் இந்த மாபெரும் இயக்கத்தைத் தொடங்கிய போது ஏ.வி.பி. ஆசைத்தம்பி அவர்கள், கழகத்தின் முன்னணி வீரர்களுள் முதலிடம் பெற்றுக் குறிப்பிடத் தக்கோராய் விளங்கியவர்களில் ஒருவராக அங்கீகாரம் பெற்றிருந்தவர். ஏ.வி.பி.ஆசைத்தம்பி உள்ளிட்டோர் இடம் வகித்திருந்த வண்ணமிகு வரிசையைப் பார்த்துத்தான் அண்ணா அவர்கள், “ என் தம்பிகள் ஒரு குறையும் இல்லாத தங்கக் கம்பிகள்... ஆயிரம் ஆபத்துகள் அடுத்தடுத்து வந்தாலும் - அஞ்சி ஒதுங்காது அறப்போர் ஆற்றும் அடலேறுகள்!

தீரர்கள்! தென்னாட்டை வாழ்விக்க வந்த பொன்னான வீரர்கள்!” என்று பலபடப் பாராட்டிச் சீராட்டி ஊக்கமும் உற்சாகமும் ஊட்டினார்.

“சமுதாயத் துறையிலே சீர்திருத்தம், பொருளாதாரத் துறையிலே சமதர்மக் குறிக்கோள், அரசியல் துறையிலே வடநாட்டு ஏகாதிபத்தியத்தினின்றும் விடுதலை” என்று, கழகத்தின் கொள்கைக் கட்டமைப்பை வடிவமைத்து அண்ணா பிரகடனப் படுத்தினார். அதனை நெஞ்சார ஏற்றுக் கொண்டவர்கள், எதனையும் எதிர்பாராது கட்சிக்காக எந்நாளும் உழைப்பதற்கும், எந்தவிதத் தியாகத்திற்கும், தம்மைத் தயார் செய்து கொண்டவர்கள்.

ஆழப் பட்டந்த வேர்களுடனும், வலுவான அடிமரத்துடனும், உரங் கொண்டு விளங்கும் விழுதுகளுடனும், கழகம் இன்றைக்கு, எழுந்தோங்கி நிற்கும் ஆலமரமாக - பல ஆலமரங்கள் வளர்ந்து நிறைந்து, கிளர் தென் றலில் அசைந்தாடும் அழகிய தோப்பாகத் துலங்குகிறது. இப்படி ஒன்று பத்தாகவும், பத்து நூறாகவும் மேலும் மேலும் தொடர்ந்து வருகுவதற்குப் பாடுபடவர்கள், கிளைக் கொட்டி ஏகியவர்கள், கண்ணீரும் செந்நரும் சிந்தியவர்கள் ஏராளம், ஏராளம் ! அவர்களில் - அந்த வேர்களில் ஒருவர்தான், ஏ.வி.பி. ஆசைத்தம்பி!

“ தண்ணீர் விட்டோ வளர்த்தோம்” - கழகம் எனும் இப்பயிரைக்

“கண்ணீரால் காத்தோம்; எண்ணமெல்லாம் நெய்யாக

எம்முயிரின் உள்வளர்ந்த வண்ண விளக்கிது” என்ற மகாகவி பாரதியின் பைந்தமிழ் வரிகளைப் பயன்படுத்திச் சொல்வதற்கும், விரித்துரைப்பதற்கும், பொருத்தமும், பொருளும் மிக்கது நம் திராவிட முன்னேற்றக் கழகம். கழகத்தை உயிராகவும், உணர்வாகவும் கொண்டு ஒம்பியோருள் ஒருவர்தான் ஏ. வி.பி. ஆசைத்தம்பி.

“சித்திரச் சோலைகளே, உமை நன்கு திருத்திப் பாரிளிலே முன்னர் எத்தனை தோழர்கள் ரத்தம் சொரிந்தனரோ உங்கள் வேரினிலே!” என்ற பாடுவெந்தரின் பாட்டுத் தமிழில் விதந்தோதப்படாத கொப்பான பழம்பெரும் தோழர்களில் ஒருவர்தான் ஏ.வி.பி.ஆசைத்தம்பி!

1924 -ஆம் ஆண்டில், விருதுநகரில், நீதிக்கட்சி குடும்பத்தில் பிறந்தார் ஆசைத்தம்பி - ஆம், அவரது தந்தையார் பழனிப்பன் நீதிக்கட்சியில் ஈடுபாடு உடையவராக இருந்த காரணத்தினாலே, ஆசைத்தம்பியும் மிக இளமைப் பருவத்திலேயே நீதிக்கட்சி, சுயமரியாதை இயக்கம் ஆகியவற்றின் கருத்துகளால் ஈர்க்கப்பட்டார். அப்படி ஈர்க்கப்பட்டவர், நீதிக்கட்சியின் கருத்துகளைப் பரப்புவதற்காக விருதுநகரில் ‘இளைஞர் கழகம்’ என்ற அமைப்பை உருவாக்கினார்.

1942- ஆம் ஆண்டு, அறிஞர் அண்ணா தலைமையில் நடைபெற்ற திராவிடத் தொண்டர் படை மாநாட்டில் பங்கேற்றார்.1944ல் விருதுநகரில் நடந்த திராவிட மாணவர் மாநாட்டின் வரவேற்புக் குழுத் தலைவராக - 1946ல் குடந்தையில் நடந்த சுயமரியாதை மாநாட்டின் தலைவராக - திராவிட கழகம் உருவானதற்குப் பின், விருதுநகர் நகரக் கழகச் செயலாளராக, இராமநாதராம் மாவட்டக் கழகச் செயலாளராக, மாநிலக் கழகச் செயற்குழு உறுப்பினராக - தென்தமிழ் நாட்டில் திராவிட இயக்கம் வேருன்றிப் பரவிப் பெரும்பணியாற்றினார்.1948ல் நடந்த திராவிட கழக மாநாடுகள் இரண்டிலும் திராவிட நாடு படத்திற்குப் உள்ளிட்ட முக்கிய பணிகள் வழங்கப்பட்டு, உரை நிகழ்த்தி இருக்கிறார்.

கழகம் தொடங்கியதும், சிறப்பான பொறுப்புகளை ஏற்று நிறைவேற்றிய ஆசைத்தம்பி, 1949ல் அவர் எழுதிய ‘ காந்தியார் சாந்தி அடைய’ என்ற 12 பக்க சிறு நூலுக்காக, 1950ல் கைது செய்யப்பட்டு, கடுங்காவல் தண்டனையும், அபராதமும் விதிக்கப் பட்டதுடன், சிறை நிர்வாகத்தால் வலுக்கடாயமாக மொட்டையும்கூட அடிக்கப்பட்டார். அது குறித்து அண்ணா அவர்கள், ‘அகிம்சா ஆட்சியின் அழகினைப் பார்!’ என்ற தலைப்பில் கட்டுரை எழுதினார்.

கழகத்தின் சார்பில் நகராட்சி, சட்டப் பேரவை, நாடாளுமன்றத் தேர்தல்களில் போட்டியிட்டு வென்றார். 1957ல் சட்டப் பேரவையில் கழகத்தின் முதல் 15 உறுப்பினர்களில் ஆசைத்தம்பி ஒருவர். அண்ணா அவர்களுடன் சட்ட மன்றத்தில் அமர்ந்து பணி செய்த அரிய பெருமையும் ஆசைத்தம்பிக்கு உண்டு. இதழாசிரியராகவும், நூலாசிரியராகவும், கதை - கட்டுரை ஆசிரியராகவும், திரைக் கதை எழுதுபவராகவும், சிறந்த பேச்சாளராகவும் திகழ்ந்தவர் ஆசைத்தம்பி.

ஆசைத்தம்பி அவர்கள் எவ்வளவு ஆழமான சிந்தனையாளர் - தொலைநோக்குப் பார்வையாளர் என்பதற்கு ஒரே ஒரு எடுத்துக் காட்டு கூற வேண்டும் என்றால், 1977ல் வட சென்னை நாடாளுமன்ற உறுப்பினராக அவர் ஆற்றிய உரைக் கருத்து ஒன்றைக் குறிப்பிடலாம்:

“இந்தியாவின் நாடாளுமன்றத்தில் மத்திய அரசின் உள்துறை இலாகா, இந்தியாவில் பல மதங்கள் இருந்தும், இந்து ராஜ்ஜியத்தை உருவாக்க முயல்வதாக கோவிந்தன் நாயர் குற்றம் சாட்டினார். ஆனால், மத்திய அரசின் உள்துறை இலாகா, வலும் இந்து ராஜ்ஜியத்தை மட்டுமல்ல - இந்தியமொழி பேசும் இந்துக்களின் ராஜ்ஜியத்தை உருவாக்க முயலுகிறது என்று தி.மு.க.சார்பில் குற்றம் சாட்டுகிறேன்” என்று ஆசைத்தம்பி 1977ல் பேசியதின் உள்ளடக்கத்தை, இப்போது ஒன்றிய பா.ஜ.க. ஆட்சியில், இந்த - இந்து மதம் - அகண்ட பாரதம் என்ற வறியுணர்வு - வெறுப்பு அரசியல் வெளிப்பாடுகளின் மூலம் அறிந்து கொள்ளலாம்.

அதுமட்டுமல்லாமல், மற்றொரு சந்தர்ப்பத்தில் நாடாளுமன்றத்தில், “கின்று வட நாட்டில் ஒவ்வொரு மாநிலத்திலும் சாதிக் கலவரங்கள் நடைபெறுவதற்குக் காரணம், தமிழ்நாட்டில் பெரியார் அவர்கள் நடத்தியது போல் ஓர் இயக்கத்தைத் தொடங்காததுதான். உங்களுடைய ஒவ்வொரு மாநிலத்திலும் பார்ப்பனர் அல்லாதார் கட்சியைத் தோற்றுவிப்புகள்” என்று, ஆசைத்தம்பி அவர்கள் ஆர்ப்பரித்தது, காலந்தோறும் பெரியாரின் தேவை எவ்வளவு முக்கியமானது என்பதைப் பறைசாற்றுகின்றது.

திராவிட இயக்க ஆய்வாளர் திரு க.திருநாவுக்கரசு அவர்கள், ‘திராவிட இயக்கத் தூண்கள்’ என்ற தமது தொகுப்பில், ஆசைத்தம்பி அவர்கள், அரசியல் போக்கினை ஆழ்ந்து சிந்தித்துக் கணித்திடும் நுட்பத்தையும், தொலைநோக்குப் பார்வையையும் கொண்டவர் என்பதை அழகாகச் சுட்டிக் காட்டியிருக்கிறார்.

1950ல் காஞ்சிபுரம் நடைபெற்ற மாவட்டக் கழக மாநாட்டைத் தொடங்கி வைத்து உரையாற்றுகையில் ஆசைத்தம்பி அவர்கள், “திராவிட இயக்கத்திற்குத் தெரியயிருந்ததால் தேர்தலில் நிற்கட்டும் என்று சவால் விடுகிறார்கள். அவர்களுக்குக் கூறுகிறேன்: தேர்தலில் நிற்கத் தயார்.ஆனால் ஒன்று சொல்ல ஆசைப் படுகிறேன். சட்டசபையைத் திராவிட இயக்கம் கைப்பற்றி விட்டால், மறுதினமே, மத்திய சர்க்காரால் சட்டசபை கலைக்கப்படும்” என்று கணித்துச் சொன்னார். இரு குறை - 1976ஆம், 1991ஆம் - இரண்டு குறையும் கலைஞர் ஆட்சி காரணமே இல்லாமல் கலைக்கப்பட்டு - ஆசைத்தம்பி அவர்களின் தொலைநோக்கு நுட்பம் நிரூபணப்படுத்தப்பட்டிருக்கிறது.

கழகத்தில் அண்ணாவைப் பின்பற்றி அவரைப் போலவே அழகு தமிழில் உரை ஆற்றிட முயற்சித் தவர்கள், தத்துவ மேதை டி.கே.சீனிவாசன் அவர்களைப் போல ‘அண்ணாவின் எதிராளி’ எனப் பெயரெடுத்தவர்கள், கலைஞரைப் போலவே பேசியவர்கள் உண்டு.ஆனால் தந்தை பெரியார் அவர்களைப் போலப் பேசிட யாரும் முயற்சித்ததாகத் தெரியவில்லை. ஆனால் ஆசைத்தம்பி ஒருவர்தான். பெரியார் பாணியில், கடைக் கோடி மனிதனும் புரிந்துகொண்டு சிந்தித்திடும் வண்ணம், எண்ணங்களைத் தொகுத்து வரிசைப்படுத்தி, இடம் - காலத்திற்கேற்றவாறு, எளிய முறையில் உரை நிகழ்த்துவதைக் கவரப் பெற்றவர் என்பதால், அவரை அனைவரும் “வாலிப் பெரியார்” என்றே அழைக்க முற்பட்டனர்.

கழகத்தின் வைரத் தூணாக, கொள்கைக் குன்றமாக, “கொட்டியும் ஆம்பலும் நெய்தலும்” போல, இறுதிவரை கழகத்துடனேயே ஒட்டி உறவாடி, நம் நினைவிலே நிரந்தரமாக நிலைத்திருக்கிறார் ஏ.வி.பி.ஆசைத்தம்பி! அவருக்கு நூற்றாண்டு விழா எடுக்கும் தலைவர் முத்துவேல் கருணாநிதி ஸ்டாலின் அவர்கள், கழகம் கடந்து வந்த பாதையைத் திரும்பிப் பார்த்து, இலட்சியப் பயணத்தைத் தொடருவது, ‘திரும்பிப் பார், முன்னேறு’ என்ற கருத்தியலுக்கு, பொருத்தமான வகையிலே பொருள் கூட்டுவதாகும் !

: கி.இராஜமாணிக்கம் :

* * *